



सत्यमेव जयते

# The Gujarat Government Gazette

PUBLISHED BY AUTHORITY

Vol. LXII ]

THURSDAY, AUGUST 5, 2021 / SRAVANA 14, 1943

[ No. 31

Separate paging is given to this Part in order that it may be filed as a Separate Compilation.

## PART IV-A

Rules and Orders (Other than those published in Parts I, I-A, and I-L) made  
by the Government of Gujarat under the Central Acts

શ્રમ અને રોજગાર વિભાગ

જાહેરનામું

સચિવાલય, ગાંધીનગર, ૨૦મી જુલાઈ, ૨૦૨૧

કારખાના અધિનિયમ, ૧૯૪૮.

**ક્રમાંક:- જીએચઆર-૨૦૨૧-૯૬-એફએસી/૧૪૨૦૨૧/૨૮૫૧૦૬/મ(૩):-** કારખાના અધિનિયમ, ૧૯૪૮ (સને ૧૯૪૮ ના ૬૩ માં) ની કલમ-૬૬ (૧) ખંડ (બી) ના પરંતુક થી મળેલ સત્તાની રુએ કાયરોન બેહરીંગ વેક્સીનેસ પ્રા.લી., પ્લોટ નં. ૩૫૦૧/એ & ૩૫૦૩/એ, જીઆઈડીસી, અંકલેશ્વર, જિ. ભરૂચ ની તા.૨૦/૦૩/૨૦૨૧ ના પત્રથી સ્ત્રી શ્રમયોગીઓને બપોરના ૦૨.૦૦ થી રાત્રીના ૧૦.૦૦ સુધીની બીજી પાળીમાં કામે રાખવા માટેની રજુઆતના સંદર્ભમાં નિયામકશ્રી, ઔદ્યોગિક સલામતી અને સ્વાસ્થ્ય, અમદાવાદની તા. ૦૧-૦૭-૨૦૨૧ની ભલામણ અન્વયે જાહેરનામું પ્રસિધ્ધ થયા તારીખથી એક વર્ષની મુદત માટે નીચેની શરતોને આધીન રહીને ૦૨.૦૦ થી રાત્રીના ૧૦.૦૦ સુધીની બીજી પાળીમાં સ્ત્રી શ્રમયોગીઓને કામે રાખવાની આથી મંજૂરી આપવામાં આવે છે.

- સ્ત્રી શ્રમયોગીઓને તેમના રહેઠાણથી કારખાનામાં અને કારખાનામાંથી રહેઠાણ સુધી લાવવા લઈ જવાની મફત વ્યવસ્થા કરવાની રહેશે.
- ઉપર મુજબની વ્યવસ્થા પુરી પાડવામાં આવે તે સ્ત્રી શ્રમયોગીઓને લાવવા લઈ જવા માટે પૂરતી સલામતીની વ્યવસ્થા કરવાની રહેશે.
- સ્ત્રી શ્રમયોગીનું રહેઠાણનું સરનામું બદલાઈ જાય (સામાન્ય રીતે લગ્ન થતા સરનામું બદલાય છે) તો પીક-અપ સ્થાન ફરીથી નક્કી કરવું અથવા સદરહું સ્ત્રી શ્રમયોગીને પ્રથમ પાળી કે જનરલ પાળીમાં જ કામે રાખવામાં આવે તે રીતે વ્યવસ્થા કરવાની રહેશે.
- સ્ત્રી શ્રમયોગીના છ વર્ષથી નાના બાળકો રાખવા પડતા હોય તેવા કિસ્સામાં ઘોડિયાઘર માટે ગુજરાત કારખાના નિયમો ૧૯૬૩ના નિયમ-૮૩ અને ૮૩-એ મુજબ યોગ્ય લાયકાતવાળી સ્ત્રીની નિમણૂક કરવાની રહેશે.
- કારખાના ધારો, ૧૯૪૮ની કલમ, ૬૬(૧)(બી) માંથી જે શરતોએ મુક્તિ આપવામાં આવે તે શરતો ગુજરાતી ભાષામાં કારખાનામાં શ્રમયોગીઓ વાંચી શકે તે રીતે મુક્તિના સમયગાળા દરમિયાન કારખાનામાં પ્રદર્શિત કરવાની રહેશે.
- જે સ્ત્રી શ્રમયોગીઓને બપોરના ૦૨.૦૦ થી રાત્રીના ૧૦.૦૦ સુધીની બીજી પાળી દરમિયાન કામે રાખવામાં આવે તે સ્ત્રી શ્રમયોગીઓની કામ કરવાની લેખિતમાં સંમતિ મેળવવાની રહેશે.
- ગર્ભ ધારણ અથવા બાળ જન્મને સંબંધિત ન હોય તેવા ન્યાયિક કારણો સિવાય સ્ત્રી શ્રમયોગીઓને ડીસમીસ કરી શકાશે નહીં કે નોટીસ આપી શકાશે નહીં. તે અંગેની જાણકારી સ્ત્રી શ્રમયોગીઓને કરવાની રહેશે.
- બીજી અને ત્રીજી પાળી દરમિયાન કામે રાખવામાં આવેલ સ્ત્રી શ્રમયોગીઓ માટે સ્ત્રી સુપરવાઈઝરની વ્યવસ્થા કરવાની રહેશે.
- સ્ત્રી શ્રમયોગીઓની જાતિય સતામણી ન થાય તે માટે નામ. સુપ્રિમ કોર્ટના રીટ પીટીશન નં.૬૬૬ થી ૬૭૦/૧૯૯૨ ના તા.૧૩-૬-૯૭ ના ચુકાદાની સુચનાઓનો અમલ કરવાનો રહેશે તથા The Sexual Harassment of Women at Work Place (Prevention, Prohibition act Redressed Act-2013 ની જોગવાઈ મુજબ Internal Complaints Committee બનાવવાની રહેશે.

૧૦. નામદાર ગુજરાત હાઈકોર્ટના સીએવી જજમેંટ સ્પે.સી.એ. નં.૨૮૮૪/૨૦૧૨ ના પારા ૨૫.૧ માં આપેલ ચૂકાદા મુજબ મહિલા શ્રમયોગીઓને રાત્રી પાળીમાં રાખવામાં આવે તે માટે કંપનીએ સેફ્ટી અને સીક્યુરીટીની ચુસ્તપણે કાળજી લેવાની રહેશે.
૧૧. આ શરતોનો ભંગ/ઉલ્લંઘન થયેલ જણાશે તો કારખાના ધારાની કલમ-૬૬(૧)(બી) માંથી આપવામાં આવેલ મુક્તિ રદ થયેલ ગણાશે અને કાયદેસરની કાર્યવાહી કરવામાં આવશે.
૧૨. આ હુકમથી આપવામાં આવેલ મંજૂરીમાં જણાવેલ શરતોના પાલનનો અહેવાલ દર માસે સ્થાનિક કચેરીને તેમજ વડી કચેરીને કરવાનો રહેશે.

ગુજરાતના રાજ્યપાલશ્રીના હુકમથી અને તેમના નામે,

જૈમીન બી. શાહ,  
સેક્શન અધિકારી.

### શ્રમ અને રોજગાર વિભાગ

#### જાહેરનામું

સચિવાલય, ગાંધીનગર, ૨૦મી જુલાઈ, ૨૦૨૧

#### કારખાના અધિનિયમ, ૧૯૪૮.

**ક્રમાંક:- જીએચઆર-૯૭-૨૦૨૧-એફએસી/૧૪૨૦૧૬/૭૮૦૬૧૪/મ(૩):-** કારખાના અધિનિયમ, ૧૯૪૮ (સને ૧૯૪૮ ના ૬૩ માં) ની કલમ-૬૬ (૧) ખંડ (બી) ના પરંતુક થી મળેલ સત્તાની રુએ સીએટ લીમીટેડ, મુ. ગેટમુવાડા, તા. હાલોલ. જિ. પંચમહાલની તા.૩૧/૦૫/૨૦૨૧ ના પત્રથી સ્ત્રી શ્રમયોગીઓને બપોરના ૦૩.૦૦ કલાકથી રાત્રીના ૧૧-૦૦ કલાક સુધીની બીજી પાળી તથા રાત્રીના ૧૧.૦૦ થી સવારના ૭.૦૦ કલાક સુધીની ત્રીજી પાળીમાં કામે રાખવા માટેની રજુઆતના સંદર્ભમાં જાહેરનામું પ્રસિધ્ધ થયા તારીખથી એક વર્ષની મુદત માટે નીચેની શરતોને આધીન રહીને બપોરના ૦૩.૦૦ કલાકથી રાત્રીના ૧૧-૦૦ કલાક સુધીની બીજી પાળી તથા રાત્રીના ૧૧.૦૦ થી સવારના ૭.૦૦ કલાક સુધીની ત્રીજી પાળીમાં સ્ત્રી શ્રમયોગીઓને કામે રાખવાની આથી મંજૂરી આપવામાં આવે છે.

૧. સ્ત્રી શ્રમયોગીઓને તેમના રહેઠાણથી કારખાનામાં અને કારખાનામાંથી રહેઠાણ સુધી લાવવા લઈ જવાની મફત વ્યવસ્થા કરવાની રહેશે.
૨. ઉપર મુજબની વ્યવસ્થા પુરી પાડવામાં આવે તે સ્ત્રી શ્રમયોગીઓને લાવવા લઈ જવા માટે પૂરતી સલામતીની વ્યવસ્થા કરવાની રહેશે.
૩. સ્ત્રી શ્રમયોગીનું રહેઠાણનું સરનામું બદલાઈ જાય (સામાન્ય રીતે લગ્ન થતા સરનામું બદલાય છે) તો પીક-અપ સ્થાન ફરીથી નક્કી કરવું અથવા સદરહુ સ્ત્રી શ્રમયોગીને પ્રથમ પાળી કે જનરલ પાળીમાં જ કામે રાખવામાં આવે તે રીતે વ્યવસ્થા કરવાની રહેશે.
૪. સ્ત્રી શ્રમયોગીના ૬ વર્ષથી નાના બાળકો માટે લાગુ પડતું હોય તેવા કિસ્સામાં ઘોડિયા ઘર માટે ગુજરાત કારખાના નિયમો-૧૯૬૩ના નિયમ-૮૩ અને નિયમ ૮૩-એ મુજબ યોગ્ય લાયકાતવાળી સ્ત્રીની નિમણૂક કરવાની રહેશે.
૫. કારખાના ધારો, ૧૯૪૮ની કલમ, ૬૬(૧)(બી) માંથી જે શરતોએ મુક્તિ આપવામાં આવે તે શરતો ગુજરાતી ભાષામાં કારખાનામાં શ્રમયોગીઓ વાંચી શકે તે રીતે મુક્તિના સમયગાળા દરમિયાન કારખાનામાં પ્રદર્શિત કરવાની રહેશે.
૬. જે સ્ત્રી શ્રમયોગીઓને બીજી અને ત્રીજી પાળી દરમિયાન કામે રાખવામાં આવે તે સ્ત્રી શ્રમયોગીઓની કામ કરવાની લેખિતમાં સંમતિ મેળવવાની રહેશે.
૭. ગર્ભ ધારણ અથવા બાળ જન્મને સંબંધિત ન હોય તેવા ન્યાયિક કારણો સિવાય સ્ત્રી શ્રમયોગીઓને ડીસમીસ કરી શકાશે નહીં કે નોટીસ આપી શકાશે નહીં. તે અંગેની જાણકારી સ્ત્રી શ્રમયોગીઓને કરવાની રહેશે.
૮. બીજી અને ત્રીજી પાળી દરમિયાન કામે રાખવામાં આવેલ સ્ત્રી શ્રમયોગીઓ માટે સ્ત્રી સુપરવાઈઝરની વ્યવસ્થા કરવાની રહેશે.
૯. ફેક્ટરી એક્ટની કલમ-૬૬(૧) (એ) મુજબ, સદરહુ એક્ટની કલમ-૫૪ અન્વયે ૦૮ કલાકથી વધુ સમય માટે (એક પાળીમાં) સ્ત્રી શ્રમયોગીઓ પાસેથી કામ લઈ શકાશે નહિ.
૧૦. સ્ત્રી શ્રમયોગીઓની જાતિય સતામણી ન થાય તે માટે નામ. સુપ્રિમ કોર્ટના રીટ પીટીશન નં.૬૬૬ થી ૬૭૦/૧૯૯૨ ના તા.૧૩-૬-૯૭ ના ચુકાદાની સુચનાઓનો અમલ કરવાનો રહેશે તથા The Sexual Harassment of Women at Work Place (Prevention, Prohibition and Redress Act-2013 ની જોગવાઈ મુજબ Internal Complaints Committee બનાવવાની રહેશે.
૧૧. નામદાર ગુજરાત હાઈકોર્ટના સીએવી જજમેંટ સ્પે.સી.એ. નં.૨૮૮૪/૨૦૧૨ ના પારા ૨૫.૧ માં આપેલ ચૂકાદા મુજબ મહિલા શ્રમયોગીઓને રાત્રી પાળીમાં રાખવામાં આવે તે માટે કંપનીએ સેફ્ટી અને સીક્યુરીટીની ચુસ્તપણે કાળજી લેવાની રહેશે.
૧૨. આ શરતોનો ભંગ/ઉલ્લંઘન થયેલ જણાશે તો કારખાના ધારાની કલમ-૬૬(૧)(બી) માંથી આપવામાં આવેલ મુક્તિ રદ થયેલ ગણાશે અને કાયદેસરની કાર્યવાહી કરવામાં આવશે.

૧૩. આ હુકમથી આપવામાં આવેલ મંજૂરીમાં જણાવેલ શરતોના પાલનનો અહેવાલ દર માસે સ્થાનિક કચેરીને તેમજ વડી કચેરીને કરવાનો રહેશે.

ગુજરાતના રાજ્યપાલશ્રીના હુકમથી અને તેમના નામે,

જૈમીન બી. શાહ,  
સેક્શન અધિકારી.

### કાયદા વિભાગ

### અધિસૂચના

સચિવાલય, ગાંધીનગર, ૨૦મી જુલાઈ, ૨૦૨૧

**ક્રમાંક: એનટીઆર-૧૦૨૦૧૪-૪૧૩-૧૦૩-અ:-** નોટરી અધિનિયમ-૧૯૫૨ અને તે હેઠળ ઘડેલા નોટરી નિયમો-૧૯૫૬ અન્વયે શ્રી કરીમભાઈ ડી. પીરઝાદા, એડવોકેટને તાલુકો અને જિલ્લો પોરબંદર માટે નોટરી પબ્લિક તરીકે નોટરી રજી. નંબર ૪૧૨/૨૦૦૨ થી તા.૦૫-૦૭-૨૦૦૨નાં રોજ નિમણૂક આપવામાં આવેલ છે.

નોટરીશ્રી કરીમભાઈ ડી. પીરઝાદા સામે નોટરીનાં વ્યવસાય સંબંધિત ગેરવર્તુણુકનાં આક્ષેપ બાબતે ફરીયાદીશ્રી રાજન દામોદર કિલ્લાકરે નોટરી નિયમો-૧૯૫૬ના નિયમ-૧૩ હેઠળ ફરીયાદ કરેલ હતી. તે ફરીયાદ સબબ સરકારશ્રીએ સક્ષમ સત્તાધિકારીશ્રીને આ કામની તપાસ સોંપેલ હતી. સક્ષમ સત્તાધિકારીશ્રીએ ફરીયાદીશ્રી તથા નોટરીશ્રીએ રજુ કરેલ મૌખિક તેમજ લેખિત પુરાવા ધ્યાને લઈ તા. ૨૧-૧૧-૨૦૧૪નાં રોજ સરકારશ્રીને અહેવાલ રજુ કરેલ છે. જે અહેવાલને ધ્યાને લેતા નોટરીશ્રી કરીમભાઈ ડી. પીરઝાદા, પોરબંદરનાંઓએ આચરેલ ગંભીર પ્રકારની ગેરવર્તુણુક અને ગેરશિસ્ત સ્પષ્ટ પણે પુરવાર થતાં સરકારશ્રીએ તેઓનું નોટરી પ્રમાણપત્ર રદ કરી કાયમી ધોરણે નોટરી તરીકે ડીબાર કરવાનો નિર્ણય કરેલ હોવાથી નોટરી રજીસ્ટ્રેશન નંબર: ૪૧૨/૨૦૦૨નું નોટરી પ્રેક્ટીસનું પ્રમાણપત્ર રદ કરવા પ્રત્વે અત્રેની તા.૦૩-૧૨-૨૦૧૪ની અધિસૂચનાથી પ્રસિધ્ધ કરવામાં આવેલ હતું.

તા.૦૩-૧૨-૨૦૧૪ની અધિસૂચનાથી નારાજ થઈ શ્રી પીરઝાદાએ નામદાર ગુજરાત હાઈકોર્ટ ખાતે એસ.સી.એ. ૧૬૮૩/૨૦૧૫ દાખલ કરેલ હતી જેના કામે તા. ૧૨-૦૨-૨૦૧૬ના હુકમથી જો સરકારને કેસની હકીકતો જોતા કાર્યવાહી કરવી જરૂરી જણાય તો પીટીશન સામે નવી કાર્યવાહી હાથ ધરી શકશે તેવા હુકમ સાથે અત્રેની તા. ૦૩-૧૨-૨૦૧૪ની અધિસૂચનાને સેટ અસાઈડ કરવામાં આવેલ હતી.

નામદાર ગુજરાત હાઈકોર્ટનાં એસ.સી.એ. ૧૬૮૩/૨૦૧૫ના કામે તા. ૧૨-૦૨-૨૦૧૬ના હુકમ સામે સરકારશ્રી દ્વારા એલ. પી. એ. ૮૧૧/૨૦૧૬ દાખલ કરવામાં આવેલ હતી. જેના કામે તા. ૧૩-૧૧-૨૦૧૬નાં હુકમથી રીસ્પોન્ડન્ટ નંબર-૧ એટલે કે શ્રી પીરઝાદાને જો તેઓ કાંઈ રજુઆત કરવા માંગતા હોત તો તેમને સક્ષમ સત્તાધિકારીશ્રીનો રીપોર્ટ આપી તે પરત્વે સાંભળી નિર્ણય લેવા હુકમ કરવામાં આવેલ છે.

આથી શ્રી પીરઝાદાને સક્ષમ સત્તાધિકારીશ્રીનો રીપોર્ટ આપી તે પરત્વે તેઓની કોઈ રજુઆત હોય તો તે સાંભળવા અર્થે ન્યાયનાં હિતમાં જરૂરી અને વાજબી તક આપી સાંભળ્યા બાદ સરકારશ્રીને તા. ૧૪-૦૬-૨૦૨૧ના રોજનો અહેવાલ સોંપવામાં આવતા સદર અહેવાલની વિગતે શ્રી કે.ડી.પીરઝાદાએ આચરેલ ગંભીર પ્રકારની ગેરવર્તુણુક અને ગેરશિસ્ત સ્પષ્ટપણે પુરવાર થતાં નોટરી નિયમો-૧૯૫૬નાં નિયમ-૧૩ (૧૨)(બી)(૧) મુજબ સરકારશ્રીએ તેઓનું નોટરી પ્રમાણપત્ર રદ કરી કાયમી ધોરણે નોટરી તરીકે ડીબાર કરવાનો નિર્ણય કરેલ છે.

આથી નોટરીશ્રી કરીમભાઈ ડી. પીરઝાદા, નોટરી રજીસ્ટ્રેશન નંબર: ૪૧૨/૨૦૦૨નું નોટરી પ્રેક્ટીસનું પ્રમાણપત્ર રદ કરવામાં આવે છે અને નોટરી અધિનિયમ-૧૯૫૨ની કલમ-૧૦(ડી)ની જોગવાઈઓ મુજબ આ અધિનિયમની કલમ-૪ હેઠળ નિભાવવામાં આવતા રજીસ્ટરમાંથી તેઓશ્રીનું નોટરી તરીકેનું નામ દુર કરવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

એસ. એમ. ચૌધરી,  
સરકારના ઉપ સચિવ.

